

DAGSINS MEINING**Neyðug orkuráðstevna**

Ráðstevnan "OffshoreFaroes" í Norðurlandahúsinum nú um dagarnar varð bæði neyðug og góð. Umframt at seta fokus á sjálva oljuleitingina við Føroyar, har tibatari fleiri glottar hómast í havsbrúnni, so høvdu stigtakararnir eisini valt at umrøða orkusurningin sum heild.

Nú kann við fyrsta eygnakast sigast, at hóast hesi málini ikki heilt hoyra saman, so eru tey partur av somu sök: hvussu vit í framtíðini kunnu nøka vaksandi orkutørvin. Og her kemur komandi oljuleitingin eisini inn í myndina. Vit eru nevnliga so nógv bundin at oju sum orkukeldu, at stór oljufund á okkara landgrunni kunnu vera við til at vanda óhepnu gongdini. Eini gongd, har vit við verandi og komandi høgu oljuprisunum verða uppaftur bundin at innfluttu oljuni. Finna vit okkara egnu olju kemur hon sjálvandi at skapa stórri javnvág í roknskapinum, tvs. at vit tá hava eina nýggja inn-tøkukeldu, sum kann byrgja upp fyri høgu oljuprisunum, sum í lotuni tungja búskapin alt meira.

Hin parturin av orkuveitingini, viðvarandi orkukeldur so sum vind- og alduorka er hin stóra avbjóðing. Vit hava brúk fyri at menna slíkar orkukeldur, antin vit finna olju ella ikki. Og her hava vit longu sett skjótíl á, hóast tað eru tey, sum halda, at tað hevur gingið alt ov seint. Nú er at hyggja frameftir og taka viðvarandi orkukeldur í størsta álvara.

Tað er at vóna, at slík ráðstevna kann gera okkum meira medvitandi um ta álvarsligu støðu, sum samfelag okkara er í, tá orkuveiting umræður. Føroyar liggja fremst í øllum heiminum, tá tað snýr seg um at vera bundin at olju. Umleið 94% av allari orkunýtsluni stava frá olju. Tá eru skipini íroknað.

Tí er boðskapurin frá olju- og orkuráðstevnunni greiður: latið okkum finna oljuna og samtíðis eisini menna viðvarandi orkukeldurnar. Tá kanst eisini siga tað soleiðis: finna vit olju so hava vit eisini uppaftur betur ráð til at menna viðvarandi orkukeldur, tvs. at vit her kunnu sláa tvær flugur við eitt. Hví ikki leggja okkum á odda her eisini, nevnliga tá vit hava funnið oljuna at brúka part av teimum inntökunum til at gera Føroyar til staðið, har viðvarandi orkukeldur fáa hægstu raðfesting.

Hvussu enn gongst við oljuleitingini, so hava vit veruliga brúk fyri at skunda undir útbygging av viðvarandi orkukeldum. Finst eingin olja, so er hetta ikki bert neyðugt, tá verður tað ein avgerandi treyt, skal hesum samfelagnum verða lív lagað við støðugt vaksandi oljuprisunum.

Socialurin

BEATE L. SAMUELSEN
Limur í umboðsnevndini hjá Sev



Fólk eru troyst av rokinum, sum altið er um Sev. Tey vilja bara sleppa at tendra og slökkja kontaktina – og so skelda, tá stremurin fer

At óseman, sum hevur tikið seg upp í Sev-leiðsluni, hevur breitt seg til antin at halda við meirilutanum í Stýrinum um at koyra stjóran fyri Sev frá ella fara í parti við minnilutanum og lata mannin varðveita starv stí, hevur fingið slíkar dimensiónir, sum vit neyván høvdu ímyndað okkum, nú fyrsta árið hjá hesum Stýrinum er um at fara aftur um bak.

Longu tá stríðið í februar í fjør um at um manna Stýrið kom til sjóndar, sást hvørjg kreftir lógu framvið í Sev.

Hættirnar, ið brúktir vóru av meirilutanum í kommununi í Suðurstreymoy, vóru ikki

serliga tiltalandi fyri aðrar nývaldar limir í óárum kommunum, sum ongan hug høvdu at vera drigin uppá trád í einum slíkum stríði. Nógv vóru nývald og hildu, at soleiðis plagdi tað at vera.

Úrslitið siggja vit í dag, har ikki bara meirilutin í Stýrinum hevur givið stjóranum í Sev, Klæmint Weihe sekkin, men eisini hevur givið Stýrismanninum, Leivi Hansen, eitt gypp í afturpartin.

Tá hann ikki tók undir við ætlan meirilutans, har ein partur eru hansara egnu partamenn, var hann skiftur út við Kim Durhuus.

Skriðan leyp

Tað skilt, at ætlanin hjá Stýrinum var at halda uppsøgnina av Klæminti Weihe loyniliga so leingi, sum til bar, men eftirsum skjótt lak út, hvør ætlanin hjá meirilutanum var, leyp skriðan.

Einki var tí meiri naturligt enn at heita á formannin fyri umboðsnevndina hjá

Sev, Hans Tausen Olsen, um at kalla til eykafund í umboðsnevndini við stytst møguligari freist fyri at fáa eina frágreiðing um tað, sum hent er og møguliga at fáa broytt ymskift fyri at fáa víðurskiptini rætt lag aftur.

Tá minnilutin heitti á umboðsnevndarlimir í ymsum portum av landinum um at taka undir við hesi áheitan fyri at fáa kravdu undirtøkuna fyri einum slíkum eykafundi, tóku vit, sum umboða Sambandsflokkinn í Suðurstreymoy, undir við áheitanini.

Rokið tað bera humbug

Men at taka undir við eini áheitan um eykafund og so at skula tryggja ávisum persónum sess í Stýrinum einaferð aftrat, eru hvør sitt mál, sum spurnartekin kann setast við.

Sambandsflokkurin í Suðurstreymoy skyldar ikki Tjóðveldisflokkinum nakað sum helst, og áðrenn ein sólarklár frágreiðing á eyka umboðsnevndarfundinum

er fingin til vega hesum viðvikjandi, kann alt henda.

Ein víðkomandi spurningur er, um ikki øll humlan í Stýrinum skal skiftast út, og nýggj fólk veljast í staðin, so friður kann valda á stovninum, sum eitur Sev. Ella ein partur av Stýrinum.

Óngantið hevur heitið á bókini hjá Søren Kierkegaard "Antin Ella", sum Ólavur Rasmussen gav út beint undan jólan, verið meiri aktuelt enn í júst hesum stríðinum.

Fyri vanlig fólk, sum ikki kenna annað til Sev enn at slökkja og tendra og skelda, tá stremurin fer, er alt rokið í Sev tað bera humbug.

Tíðin tykist vera farin frá tí gomlu uppbygging av stovninum, sum eitur Sev, hóast tað eru kommunurnar sum eiga hann.

Tíðin er kanska eisini longu farin frá seinast samtyktu broytingini í starvsskipanina fyri umboðsnevndina hjá Sev, sum er lítið eldri enn hetta valda Stýrið.

beate@post.olivant.fo

Ov nógvir negativir journalistar

BEINTA BERGSDÓTTIR

Haldi, at vit hava fleiri journalistar her í Føroyum! Vit hava nakrar, ið eru góðir, sum duga avbæra væl. Men so eru tað nakrir, ið virkliga skuldi tikið seg saman! Haldi, at journalistarir meira kundu tonkt upp á tað positiva og ikki altið fokusera upp á tað negativa! Nú ein dagin kundi Norrøna

tað leggja at fyrr enn umleið kl. 15, tað vil siga 9 timar ov seint vegna veður. Ein journalistar snakkaði við nøkur fólk umborð. Hann spurdi onkran, um tað ikki var keðiligt, at næstan allur dagurin var spiltur burtur o.s.fr... men fólkini høvdu tað so deiligt umborð!

Hví kundi hann ikki havt spurt, um tað ikki var deiligt at hava frí ein dag afturat...? Hví skal ein bara spyrja um tað negativa og ikki eisini

tað positiva? Onkur sigur, at tað negativa selur betur, men heilt ærligt... ein kann eisini stýra sær!

Tað er meiri enn so, tá ein hoyrir útvarg ella sær sjónvarp, har tvey kjakast um eithvørt evni, at journalistin heldur við einum av teimum, og tað bæði hoyrir og sær ein væl! Og so eru tað tveir ímóti einum. Hvussu sær man tað? Jú, t. d. gevur journalistin einum minni tíð at siga, hvat hann

meinar, og so verður tað eisini lagt press niður á tann eina persónin!

Journalistar í Danmark eru vanliga meiri vinarligir, smílandi og royndar at fáa okkurt positívtt burturúr kjakinum! Haldi veruliga, at summir føroyskir journalistar hava nógva at læra... Haldi annars, at tað eru fleiri áhugaverdar sendingar bæði í útvarginum og í sjónvarpinum.

beinta_bergsdottir@hotmail.com

Innsent tilfar

Av tí at vit fáa rættuliga nógva innsent tilfar sendandi – meira enn vit fáa í blaðið – hevur blaðleiðslan verið hoydd at gjørt nakrar avmarkingar. Enn sum áður skal fullt navn skal vera undir øllum

innsendum greinum – annars verða tær ikki prentaðar. Hamæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni. Drúgvur greinar – greinar sum eru longri enn áleið 5.500 tekn,

verða raðfest lægri, og koma bert í blaðið, um pláss er fyri teimum. Tað er ein fyrnimunur um vit fáa tilfarið umvegis teldupost ella á diskli.

Socialurin**Socialurin**

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirur@sosialurin.fo

Redaktionssekretetur:

Inna Tórroos inna@sosialurin.fo

Figgarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Durita Simonsen durita@sosialurin.fo

Finnbjörg Nattestad fennbjorg@sosialurin.fo

Gudny Langaard gudny@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jakup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jens@sosialurin.fo

Socialurin í Norðoyggjum:

Nólsoyar Pálsgeta 1, 700 Klaksvík

tel. 458686 fax 458687

e-post: klaksvik@sosialurin.fo

Socialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Føroyaprent

Prent: Prentmiðstöðin

Útgevni:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-fríggjadag klokkan 14⁰⁰

Lýsingar**Freistir:** Tektlýsingar Størrí lýsingar Lýsingartorgið Heilsanir

Mánadagsblaðið Mán. kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 10 Hós. kl. 15 Hós. kl. 12 Hós. kl. 12

Størrí lýsingar, sum nógva arbeiði stendst av, mugu vera inni í góðari tíð og áðrenn

ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.